

DEĊIŻJONIJIET

DEĊIŻJONI TA' IMPLIMENTAZZJONI TAL-KUMMISSJONI (UE) 2016/701

tal-4 ta' Mejju 2016

li temenda d-Deċiżjoni 2007/453/KE fir-rigward tal-istatus tal-BSE ta' Franza

(notifikata bid-dokument C(2016) 2600)

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Parlament Ewropew u tal-Kunsill (KE) Nru 999/2001 tat-22 ta' Mejju 2001 li jistabblixi regoli għall-prevenzjoni, kontroll u eradikazzjoni ta' ċertu enċefalopatija sponġiformi li tinxtered ⁽¹⁾, u b'mod partikolari t-tielet subparagrafu tal-Artikolu 5(2) tiegħu,

Billi:

- (1) Ir-Regolament (KE) Nru 999/2001 jistipula li l-Istati Membri, il-pajjiżi terzi jew ir-reġjuni tagħhom ("il-pajjiżi jew ir-reġjuni") għandhom jiġu kklassifikati skont l-istatus tagħhom tal-enċefalopatija sponġiformi bovina (il-BSE), f'wahda minn tliet kategoriji: riskju negligibbli tal-BSE, riskju kkontrollat tal-BSE, u riskju indeterminat tal-BSE.
- (2) L-Anness tad-Deċiżjoni tal-Kummissjoni 2007/453/KE ⁽²⁾ jelenka l-pajjiżi jew ir-reġjuni skont l-istatus tagħhom tal-BSE.
- (3) L-Organizzazzjoni Dinjija għas-Sahha tal-Annimali (l-OIE) taqdi rwol ewlieni fil-kategorizzazzjoni tal-pajjiżi jew tar-reġjuni skont ir-riskju tagħhom tal-BSE.
- (4) Fis-26 ta' Mejju 2015, l-Assemblea Ġenerali tal-OIE adottat ir-Riżoluzzjoni Nru 21 dwar ir-Rikonoxximent tal-Istatus tar-Riskju tal-BSE tal-Pajjiżi Membri ⁽³⁾, li rrikonoxxiet lil Franza b'hala pajjiż li għandu status ta' riskju negligibbli tal-BSE. Fl-4 ta' Awwissu 2015, id-Deċiżjoni 2007/453/KE ġiet emendata bid-Deċiżjoni ta' Implimentazzjoni tal-Kummissjoni (UE) 2015/1356 ⁽⁴⁾ biex tirrifletti l-istatus ta' riskju negligibbli tal-BSE ta' Franza, u ta' pajjiżi oħra, fil-liġi tal-UE.
- (5) Fl-24 ta' Marzu 2016, Franza nnotifikat lill-Kummissjoni, lill-Istati Membri l-oħra u lill-OIE, bis-sejba ta' każ tal-BSE klassika, f'annimal bovin fi Franza imwieled f'April 2011.
- (6) Skont l-Artikolu 11.4.3 tal-Kodiċi tas-Sahha tal-Annimali Terrestri tal-OIE ⁽⁵⁾, wahda mill-kundizzjonijiet għall-ghoti u għaż-żamma tal-istatus ta' riskju negligibbli tal-BSE ta' pajjiż hija li, jekk ikun hemm każ indiġenu tal-BSE klassika fil-pajjiż, l-annimal ikkonċernat irid ikun twieled iktar minn 11-il sena ilu. Għalhekk, wara li saret in-notifika minn Franza li kkonfermat il-każ ta' BSE klassika f'annimal bovin ta' hames snin, il-Kummissjoni Xjentifika għall-Mard tal-Annimali tal-OIE ssuspendiet l-istatus ta' riskju negligibbli tal-BSE ta' Franza, kif rikonoxxut mir-Riżoluzzjoni Nru 21, u reġghet tatha l-istatus ta' pajjiż b'riskju kkontrollat tal-BSE, b'effett mill-25 ta' Marzu 2016.

⁽¹⁾ ĠUL 147, 31.5.2001, p. 1.

⁽²⁾ Id-Deċiżjoni tal-Kummissjoni 2007/453/KE tad-29 ta' Ġunju 2007 li tistabblixi l-istatus tal-BSE ta' Stati Membri jew pajjiżi terzi jew reġjuni tagħhom skont ir-riskju tal-BSE (ĠUL 172, 30.6.2007, p. 84).

⁽³⁾ http://www.oie.int/fileadmin/Home/eng/Animal_Health_in_the_World/docs/pdf/2015_A_RESO_R21_BSE.pdf

⁽⁴⁾ Id-Deċiżjoni ta' Implimentazzjoni tal-Kummissjoni (UE) 2015/1356 tal-4 ta' Awwissu 2015 li temenda d-Deċiżjoni 2007/453/KE fir-rigward tal-istatus tal-BSE tar-Repubblika Ċeka, ta' Franza, ta' Ċipru, tal-Liechtenstein u tal-Iżvizzera (ĠUL 209, 6.8.2015, p. 5).

⁽⁵⁾ <http://www.oie.int/international-standard-setting/terrestrial-code/access-online/>

- (7) Ghalhekk, għandha tiġi emendata l-lista tal-pajjiżi fl-Anness tad-Deciżjoni 2007/453/KE halli tirrifletti dik id-deciżjoni.
- (8) Ghalhekk, id-Deciżjoni 2007/453/KE għandha tiġi emendata skont dan.
- (9) Il-miżuri previsti f'din id-Deciżjoni huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DIN ID-DECIŻJONI:

Artikolu 1

L-Anness tad-Deciżjoni 2007/453/KE huwa emendat kif ġej:

- (1) l-entrata “— Franza” titneħħa mill-Parti “**A. Pajjiżi jew reġjuni b’riskju negligibbli tal-BSE**”;
- (2) l-entrata “— Franza” tiddaħħal fil-Parti “**B. Pajjiżi jew reġjuni b’riskju kkontrollat tal-BSE**”, wara “— Spanja” u qabel “— il-Litwanja”.

Artikolu 2

Din id-Deciżjoni hija indirizzata lill-Istati Membri.

Magħmul fi Brussell, l-4 ta’ Mejju 2016.

Għall-Kummissjoni
Vytenis ANDRIUKAITIS
Membri tal-Kummissjoni